



۲۰۱۹/۰۲/۰۸

پوهاند محمد بشير دوديال

افغانستان په سيمه کې د وصل دنقطې بريالې تجربه (د لاجوردو د لارې د تجارتي - آزمايښتي کاروان بريالې راستنيدل)



لمړی برخه

سريزه

د لاجوردو د لارې د پرانيستې په ورځ د يو شمير افغاني صادراتي اموالو يو کوچنی کاروان د اروپا په لوري روان شو، کله چې ترکيې ته ورسيد، د ترکيې د تجارتي د وزير مرستيال يې هرکلی ته ورغی. نوموړی دافغانستان او افغانستان دتاريخي دوستی د يادونې په ترڅ کې د دوو دوستو هيوادونو ترمنځ د تجارتي اړيکو د لاپياوړتيا هيله هم وکړه. دا دی اوس دغه کاروان بيرته راستون او د لوړ کيفيت لرونکی واداتي اجناس يې وارد کړل. مور يقين لرو چې که نظام آرام پريښودل شي، د وروستيو څلورو کلونو پروژې به هره يوه همداسې پايلې ولري، که تيرو څلورو کلونو کې د حکومت ډيرو غوره، مترقی او انساني برنامو ته خنډونه نه وای جوړ شوی، اوس به دا برياوې تر دې هم لا زياتې وای.

بايد هيره نه کړو چې په معاصر وخت کې متمدنو او ويښو ملتونو د خپلې اقتصادي ودې، ټولنيز پرمختگ او هوساينې لوري ته پاملرنه کړی ده، د پخوا برخلاف؛ اوس د هيوادونو قدرت، پرتم او پرستيژ د دوی د نفوسوپه شمير، ځمکنۍ پراختيا او پوځ کې نه، بلکې اقتصادي قوت کې ده. هغه ملتونه چې ښه اقصا لري، نړيوال اعتبار او حيثيت يې هم اوچت دی. دهيوادونو اقتصادي قوت، سياسي دريځ، ازادې، د اتباعو خوښې او ډير نور ټولنيز، روغتيايي او کلتوري معيارونه داقتصادي ودې د درجې او شاخصونو له مخې ارزول کيږي. په همدې خاطر پرمختللو او هوسا ملتونو خپل اقتصادي ظرفيتونه او پوتانسيل سنجولای او خانه يې د پرمختگ امکانات لټولي دي. افغانستان يو پرمختيايي هيواد دی، چې د اقتصاد له پلوه ډير وروسته پاتې دی. دغه اقتصادي وروسته والی، د دغه هيواد خلک له راز راز ټولنيزو ستونزو لکه بیکاری، نفاق، اعتياد، مهاجرتونو، جنگونو، تعصباتو، ناروغيو، بيسوادۍ، فساد او دې ته ورته بدمرغيو سره مخامخ کړی دی. له نيکه مرغه اوس دغه هيواد د خپل ډير مهم جيوپوليتيک او جيواکنوميک موقعيت، طبيعي قيمتي زيرمو، غوره اقليم او د يو شمير محصولاتو د توليد په مطلق مزيت باندې فکر کوي او دخپل اقتصاد د ښه کيدو او پرمختگ لار هواروي. له دې امله چې په وچه کې پروت هيواد دی، خو غواړي چې اوبو ته لار ومومي او لکه ډيرمختللو هيوادو په شان ځان د تجارتي نړيوال مسير ته ورگډ کړی. دهمدې موخې د ترلاسه کولو لپاره يې د وچې پنځو بندرونو، د سپني د سيمه ييزې پټلۍ شبکې، سيمه ييزو اقتصادي سازمانونو، نږدې تجارتي بندرونو او ترڅمکي لاندې منابعو په هکله فکر وکړ. د ټاپې پروژې، کاسارز، چا بهار او دسوداکړۍ د هوابی دهلينونو ترڅنگ يې د لاجوردو د لارې په پرانيستو هم اقدام وکړ. دافغانستان ولسمشر د اقتصادي برنامې په ترڅ کې دمتحده عربي اماراتو د ۲۰۰

میلیون ډالرو مرسته د افغانستان دپنځو بندرونو جوړولو ته په پام کې ونیوله او د (ریکا) او (قلب آسیا) په کنفرانسونو کې یې دسیمی هیوادونه دې ته وهڅول چې د یوه منطقی اقتصاد په ایجاد سره دسیمی دهبوادونو تر منځ د کد تفاهم او مرستو زمینه برابره کړي، په دې لړ کې یو هم د افغانستان له طریقه د جنوبی او مرکزی آسیا وصل کیدل دي. اوس د دغه پلان ژر پلي کېدو ته لار هواره شوې ده. دغه ټول مثالونه دافغانستان ځوان نسل ته دامیدواری ښه خبرونه دي.


په معاصر وخت کې افغانستان ته دترانزیت اهمیت

د اجناسو تولید، دخدماتو عرضه او د هغو سوداګرۍ زموږ د دور مشخصه ده. د نویو مجیزو لارو جوړول او دتولید او انتقالاتو په لګښتونو کموالی د ټیکنالوژیکي پراختیا سرعت په څیر اغیزمن فکتور دی، چې د نسبي مزیت او د اقتصاد د کچې څخه د ګټو تر لاسه کول ممکن کوي. ترانسپورت د نړیوالتوب د بهیر یو مهم عنصر دی، چې نړیوال بازار ته د توکو انتقال سره د تولیدونکو او مصرف کوونکو تر منځ وصل کوونکی ګڼل کېږي. ترانسپورت د نړیوال کیدلو زړه جوړوي. د لیرد په اغیزمنو شبکو سره له نړیوال تجارت څخه د ګټې اخیستلو فرصتونه زیاتېږي. (د خپلو تولیداتو رسول نړیوال بازار ته او له نړیوال بازار څخه د خپلو اړتیاوو تر لاسه کول). په دې توګه ترانسپورت د اقتصادي ودې او سیالی کلیدي عنصر دی. د سیالی لپاره د منظم سازمان شوي ترانسپورت شتون اړین دی تر څو په سوداګرۍ کې ښه والی راولي، خو د دې په وړاندې سیاسي چالشونه ممکن رامنځته شي، د دې چالشونو مخنیوی د انتقالاتو نړیوال سیستم رامنځته کولو سره ممکن دی. د توکو د لیرد ارزانه کیدل د سوداګرۍ په پراختیا کې مهم رول لري. له نیکه مرغه دې برخه کې افغانستان ډیر مهم موقعیت لري. تجربو ښودلي چې د ګټورو او ارزانه سرچینو په مرسته تولید شوي توکي هغه منطقو لپاره چې د توکو په لیردولو ورته زیات لګښت راځي زیات قیمت ته تمایري، او د نسبي مزیت په نظر کې نیولو سره تولید شوو توکو څخه ګټه اخیستل ورته منفي مزیت رامنځته کوي. د دې خنډونو ماتونکی فکتور لکه څرنګه چې د G. Lundgren له خوا په ګوته شوي د ترانسپورت په ټکنالوژۍ کې درې انقلابونه دي. لمری انقلاب د ۱۶ - ۱۸ پېړۍ په اوږدو کې د بدلونو د یو سلسلي په توګه رامنځته شو چې دې وخت کې د بحري جهازونو ډیزاین او اغیزمن کولو په برخه کې ستر پرمختګونه وشول. په تدریجي توګه د بحري جهازونو څخه کار اخیستلو سره د نړۍ جلا ساحلي ساحي سره ونښلول شوي، چې شمالي او سویلي امریکا، افریقا او آسیا له اروپا سره وتړل شوي او د لومړي ځل لپاره (نړیوال اقتصاد) رامنځته شو.

دویم انقلاب د ۱۹ پېړۍ په منځ کې رامنځته شو، چې د بخار انرژۍ ځمکنی او بحري ترانسپورت ته توانیې ورکړه چې لیرو فاصلو ته توکي ارزانه انتقال کړي. څرنګه چې د اورګاډي پټلۍ د آسونو د ترانسپورت، او فلزي کشتیو د لرګو کشتیو ځای ونیوه، د نړۍ صنعتي مرکزونه ته (په شمالي امریکا، سویلي امریکا، افریقا او آسیا کې) د لومړنیو اړتیاوو توکو، په ځانګړې توګه د کرنې محصولاتو، ارزانه لاسرسی ممکن شو. دې سره په سوداګرۍ کې ونډه اخیستنه او په بهر کې پانګه اچونه تشویق شوه، چې د صنعت د پرمختګ لامل وګرځیده. د انتقال لګښتونه د ۱۸۷۰ کلونو څخه د ۲۰ پېړۍ تر پیله ۶۰٪ کم شول، چې د صنعت د تخصصي کیدلو او نړیوال کیدلو پروسه یې ګړندی کړه. درېیم انقلاب د ۱۹۵۰ کلونو ورسته رامنځته شو چې د سوداګریزو بیړیو په متوسطه اندازه کې ډراماتیک غټوالی راغی. بیړیو د پخوا په برتله له دوه برابره څخه زیات د انتقال امکان پیدا کړ.

د ټکنالوژیکي بدلونونو نتیجه کې د انتقال لګښتونو کې د پام وړ کموالی راغلی دی. د سوداګرۍ سهولتونو سره نن ورځ د صنعت، معدنونو، کرنې او ځنګلونو ضایعات هم په نړیواله کچه د سوداګرۍ توکي ګرځیدلي دي. د ترانسپورت لګښتونه د سوداګرۍ په نظریو کې مرکزي موضوع ګڼل کېږي. د ترانسپورت لګښتونو سره د سوداګرۍ په وړاندې رامنځته کیدونکي خنډونه له تعرفو څخه ستر دي. زیات وخت دا باور موجود وه چې د سوداګرۍ لګښتونه په نړیواله سوداګرۍ کې زیات مهم نه دي، خو نن دا منل شوي چې دا لګښتونه خورا مهم دي. دا دی افغانستان په سیمه کې د لارو په جوړولو او دې برخه کې د یوې رڼې ستراتیژۍ په خپلولو سره څلورم انقلاب راوست. اوس افغانستان د منځنۍ آسیا او جنوبی

آسیا د وصل کړی ده. یو مثال یې د لاجوردو لار ده، چې په اصل کې د ورینیمو د لارې بیارغونه ده چې لرغونتیا یې له نن څخه وړاندې ۲۰۰۰ کلونو ته رسېږي. افغانستان د پېړیو په پوړیو کې د مدنیتونو، سوداګرې او کاروانونو په تګلورې او مسیر کې واقع و او د نړۍ لرغونې تجارتی لاره چې له ختیځ څخه د کاشان او کاشغر له سیمو تر شاماتو او تور سمندرګی رسېدله، له همدې هیواد څخه تیریدله چې هغه مهال ورته د ورینیمو لار ویل کېده. پر همدې لارې به دبد خشان لاجورد د منځنۍ آسیا او اروپا یو شمېر هېوادونو ته ورل کېدل. دغه لار په څو ځایونو کې دافغانستان له بیلابیلو سیمو څخه تیریدله چې په تګلورې کې یې کاروانسرایونه او د اجناسو د تبادلې بازارونه وو. وروستی سیاسي او سوداګریز تحولات په داسې مسیر کې روان دی چې دبحرې لارې په عوض یوه د وچې نوي لاره چې هم جنوبی آسیا له مرکزي آسیا سره او هم یې له اروپا سره وصل کړی، پرانیتل شې. د یویشتمې پېړۍ له پیل څخه راوروسته؛ په مجموع کې دنړۍ د اقتصاد ثقلت او نوي پانګونې او پروژې آسیاته راولیردول شوی او د انتلانتیزم دریځ ضعیف او رول یې مخ په کمیدو دی. اوس د اېرو-ایشیا مفکورې قوت پیدا کړی چې افغانستان پکې ځانګړی دریځ ترلاسه کولای شي. چین او هند دوه نوي لوی اقتصادي قوتونه غواړی مارکیت او پانګونه یې منځنۍ آسیا ته ورسېږي، د منځنۍ آسیا هیوادونه هم غواړی دجنوبی آسیا هیوادو ته د نوي د اړتیا وړ انرژي دتامین په خاطر



نللیکې، فابری نوري شبکو او نور امکاناتو ته توسعه ورکړی. له همدې امله افغان چار واکي په دې لټه کې دي، چې پخوانی لار بېرته دسوداګرې لپاره وکاروي، نو ځکه یې ورته د لاجوردو د لارې نوم غوره کړ. افغانان باور لري، چې دوه زره کاله پخوا لا افغان سوداګرو هغه لار کاروله چې شل پېړۍ وروسته یې د بیا ځلې کارولو هوډ لري.

۱، نقشه: د ورینیمو د لرغونې تجارتی لارې پر سر دافغانستان موقعیت

دغه لار د افغانستان له تور غونډۍ پیلېږي او دترکمستان هیواد د ترکمن باشي بندر ته رسېږي. دا دزبایجان دباکو له بنداره تر تېریدو وروسته، دګرجستان دتفلیس سره نښلې او له هغه ځایه به دترکیې قارس ته رسېږي. له قارس وروسته به استنبول او بیا به دغه لار د ازادو اوبو سره یو ځای شي. دهغو اټکلونونو له مخې چې د سیمه ییزو تحولاتو په رڼا کې شوي دي، ورڅخه څرګندېږي چې دغه لار لنډه اسانه اوخوندي لاره ده، ځکه له افغانستانه تر ترکمن باشي بندر پورې د موټرو او اوسپنې پټلۍ شته دي. له باکو نه دتفلس او قارس پر لور او بیا تر استانبوله هم سرک او هم د ریل ګاډي پټلۍ شته دي.

د یوه اټکل له مخې دا لار لنډه ده، که افغان سوداګر له کراچۍ نه خپل مالونه راوړي، نو تر جلال اباده ۱۶۰۰ کیلومتره لار ده، څومره که پاکستان زموږ تجار ونه خوري او آسانی هم راولی بیا هم دپارلس څوارلس ورځې په کار دي چې مالونه له اروپا ورسېږي یا بهر ته صادر شي، چې په یوه لارې پنځه یا پنځه نیم زره ډالر لګیږي، خو عملاً لیدل کېږي چې پاکستان لکه د دوی د سلف (انګریز) په شان تل افغان سوداګرو ته ستونزې پیدا کوي او دکراچۍ بندر څخه دافغانستان پر ضد دسیاسي فشار د یوې وسیلې په توګه کار اخلي. (انګریزانو څو ځله په امیر عبدالرحمن خان او دوه ځله په غازي امان الله خان چې له جرمني څخه یې دافغانستان دعصرې کولو لپاره فابریکې خریداری کړې وې، او دکراچۍ له لارې یې هیواد ته راوړلې دغه لاره بنده او د فشار په ډول یې ورڅخه استفاده وکړه). اوس دافغانستان دولت غواړی دافغانستان تجارت د یوه – دوو هیوادو له انحصار څخه وباسي. د نوي لارو او له هغې جملې د لاجوردو د لارې ګټه داده چې هم له دې ډول فشارونو څخه خلاصه، هم لنډه او هم

اقتصادي ده . که وغوارو دقزاقستان له لاري خپل مالونه وليرو، نو لار ۶۲۰۰ کيلومتره ده او پر يوه لاري ۴۲۰۰ او يا ۴۵۰۰ ډالر مصرف راځي، خو که دتور غونډی نه يوه لاري بار کړو ترکي ته پي يوسو او بيا پي اروپا ته ورسو لار




۲، نقشه : د لاجوردو دلاری مسیر له افغانستان څخه تر ترکی (اروپا) پورې

به ۲۲۰۰ کلومتره وي او لگښت به پرې ۳۲۰۰ او يا ۳۵۰۰ ډالر راشي، همداسي هم له هغی خوا. يعني دا لار لنډه ده، که مور له کراچي نه خپل مالونه راوړو، نو تر جلال اباده ۱۶۰۰ کيلومتره لار ده، خو ديارلس څوارلس ورځي په کار دي.

په پام کي ده دغه لار له ترکمنستان، ازربايجان او گورجستان څخه تر توري بحيري او د ترکي نه په تېرېدو افغانستان له ازادو دو اوبو سره ونښلوي. ولسمشر څو ځله گاونډيو هيوادو ته خطاب کي ويلي دي چي بايد سيمه د تروريزم د تهديد پر ځای د سوداگري او مدنيت په څلور لاري بدله کړو. دافغانستان رهبري په سيمه کي د يوه منطقي اقتصاد د هستي د ايجاد په هڅه کي دي. سيمه ييز اقتصاد، د اقتصاد په ډگر کي هغه مفکوره ده چي د فضايي بُعد Spatial Dispersion او د اقتصادي فعاليتونو Economic Activities اړيکي تحليل او مطالعه کوي او دسيمي داوسيدونکو د اقتصاد دښه والی لارښودنه کوي. دهمدي ضرورت له مخي سيمه ييز اقتصادي سازمانونه ، سيمه ييز بانکونه، سيمه ييز بازارونه ، سيمه ييز يامنطقي ترانزيت او ترانسپورت، لويي لاري او داسي نور مسايل رامنځته شوي دي. د دغې ځانگي په مطالعي سره هره منطقه خپل اقتصادي مزيت، رجحانات او دريځونه ټاکي او د اقتصادي قوانينو له مخي دخپل مفاد اعظمی کولو او د اجناسو او خدماتو په مبادله لاس پورې کوي. دسيمه ييز اقتصاد له مخي، يوه ځانگري سيمه او حوزه په ډير ښه ډول سره خپل نسبي مزيت سنجوي او دهغي له مخي يوې بلي سيمي، منطقي يا حوزي سره دتبادلي انډول تامينوي. دمنطقو جغرافياوي خصوصيات او دکار ځواک اندازه او مهارت، طبيعي او اقليمي شرايط اومنابع، دترانسپورت سهولتونه اونور عوامل د دي لامل کيږي چي دمنطقو او سيمو ترمنځ دپوتانسيل او ظرفيت له مخي ژور توپير رامنځته شي. منطقي اقتصاد (regional economic) چي له دي پلوه بي افغانستان ډير ښه موقعيت کي دي، د ټاکلي فضايي بُعد دننه د اقتصادي فعاليتونو څخه عبارت دي. منطقوي ټوب په تيره بيا هغو هيوادونو ته ډير ضروري ده چي لاتراوسه له اقتصادي پلوه خوار او له سياسي پلوه په انزواکي دي. دوی به په انفرادي توگه ډير خوار پاتي شي، خو په تجارتي مسير کي ورگډيدل، داريکو پراخول، په يوه منطقي سازمان کي بي غړيتوب او د ترانزيت او منقلااتو عصري کول بي ډير مختگ چانس زياتوي. منطقي اقتصاد د ځانگړو شرايطو له مخي رامنځته کيږي، چي مهم بي مطلق مزيت (Absolut Advantage) لرل دي، او افغانستان د خپل موقعيت، دجنوبي او مرکزي آسيا په وصل کولو کي د ترانسپورت دلگښت دکمښت او يو شمير ځانگړو توليداتو له مخي دا مزيت لري. اوس چي د اقتصاد ثقل دغې منطقي او په مجموع کي آسيا ته دليرد په حالت کي دي، ډير هيوادونه افغانستان ته سترگي اړوي. د ريکا په ټولو کنفرانسونو (RECCA I-RECCAVII) او قلب آسيا (دآسيازړه) کنفرانس کي د سيمي هيوادونو دافغانستان ستراتيژيک، جيوپوليتيک او جيواکونوميک ارزښت تاييد کړ. په دي لړ کي په ۲۰۱۶ کال کي د ريکا اووه (RECCA VII) په کنفرانس کي اتو هيوادونو د لاجوردو د لاري په جوړيدو توافق وکړ چي د سيمه ييز اقتصاد دغوريدا لپاره يو ښه زيری و.

د فعالاً لپاره د لاجوردو لاره صرف د لاریو موټرو لپاره مساعده لاره ده، داځکه چې تراوسه مور د وسپني پټلی نه لرو، خو په راتلونکی کې به د پټلی له درې گونو گيچونو څخه خامخایو سره وصل او افغانستان به هم د ریل پټلی خاوند شي. هغه لیکه چې ایران، پاکستان او دمنځنی اسیا له هیوادونو څخه افغانستان ته راځي، نو دا چې افغانستان خپله د وسپني لیکه نه لري او ترې لیرې دی، ورسره وصل شوی لا نه دی، آینده کې به د دغو هیوادو د وسپني پټلی سره وصل شي، خصوصاً کله چې مور د راتلونکی خبره کوو، نو دا هیلې هم له پامه نه شي لويدي چې د افغانستان دلویو لارو په جوړولو کې دچین او هند په څېر دسیمه ییزو شریکانو مرسته، به د دې هېواد د اقتصاد دغوړیدو لامل شي، دجنوبی آسیا، د افغانستان او منځنی اسیا د هېوادونو اقتصادي او سوداگریزو چارو ته به پراختیا ورکړي او افغانستان به د وصل یوه نقطه وي. د افغانستان دولت او ولسمشر لا هم په دې برخه کې نورې اقتصادي او ترانزیتی برنامې لري. افغانستان غواړي چې افغانستان د سیمې د راکړې ورکړې او اقتصادي همکاريو په مرکز بدل کړي. داسې مرکز چې د سیمې سوداگریز کاروانونه لند، اسانه او بی جنجاله له افغانستان څخه تېر شي. د دې گټه به دا وي چې افغانستان به ورسره له اقتصادي پلوه گټه وکړي. سوداگریز مالونه به په اسانه ولېږدوي. خپلې اړتیاوي



۳، نقشه: د اېرو ایشیا منطوقی اقتصاد

به پوره کړي. له دې لارې به حق العبور او مالیه تر لاسه کړي، ملي عواید به لوړ شي، د پردیو له احتیاجه به بیغمه شو، کار او شغل به ایجاد شي. په سیمه کې به د افغانستان ارزښت لوړ شي (او لوړ هم دی). جگړه به ختمه شي، ثبات به ورسره وغوړېږي او اوسنی ټولې ستونزې به ورسره حل شي. که دغه پلان عملي شي افغانستان به دایران پر چا بهار سربېره په سیمه کې د اوبو نورو نویو بندرونو ته لار ومومي. د آسیایي هیوادو د اقتصادپوهانو له طرحو سره سم، افغانستان په دې منطقه کې هم د چاه بهار د راتلونکی دورنما، د یوې لارې یو کمربند او هم د ورینمو لارې راتلونکي له مخې اساسی ارزښت لري.

په دې توگه دافغانستان تجارت ته ډیرې نوې لارې پرانیستل کیږي، خو زموږ لپاره د نوو لارو موندل له کوم بل هیواد سره د لارو د بندولو په مانا نه ده، بلکې د نورو لپاره هم آسانتیاوی راوړی. د بیلگې په توگه پاکستان اروپا ته د رسیدو هیله افغانستان پورې تړلی ده. د چین او پاکستان اقتصادي کوریډور (CPEC) یوه شبکه به له افغانستان څخه تیریری.

۴، نقشه: د چین او پاکستان هغه طرح چې د یوه شبکه یې له افغانستان څخه تیریری له دغې لارې هم پاکستان او هم افغانستان اروپایي هیوادونو ته لار پیدا کوي او خپل توکي په اسانۍ د اروپا بازارونو ته رسولای شي. افغان دولت او سوداگر تمه لري چې له دې لارې په گټه اخیستلو سره به خپل توکي په ارزانه بیه اروپایي بازارونو ته ورسوي او افغان سوداگرو ته به نې گټه ډېره او د افغانستان سوداگریز ملگري (تجارتی شریکان) نور هم ډېر او یوځل بیا به د افغانستان تاریخي موقعیت راژوندی شي. دا لار د کراچی بندر په پرتله ډاډمنه، دکم وخت غوښتونکي، لږ مصرف او په کمې کمرکي بروکراسی سره د افغانی تجارو په گټه ده، مثلاً د کراچی له لارې د ۱۴ ورځو په عوض شپږ ورځې، یوه لارۍ مال التجاره د ۵۰۰۰۰ د لارو په عوض ۲۰۰۰ ډالره، دا په داسې حال کې چې له تورغندی دترکیې تر قارس بندر پورې ۲۰۰۰ کیلومتره لار راځي، اما د قزاقستان له لارې بیادومره لنډه نه ده. د افغانستان د سوداگری په پراختیا، د افغانستان د صادراتي مالونو د لېږد د آسانی ترڅنګ، په صادراتي اقلامو کې تنوع هم راځي، چې د صادراتو په ډېرېدو او تنوع سره، په یوه تولیدي هېواد د افغانستان د بدلېدو لپاره د همداسې اقداماتو اړتیا ده. له همدې امله ددغې لارې د پرانیستو په غونډه کې دافغانستان ولسمشر، بناغلی محمد اشرف غني وویل چې: " ۱۷ کاله وړاندې افغانستان د انزوا په حال کې ؤ خو اوس دهغو گواښونو پخوا نه ساتي کوم چې د سرحدونو د تړلو په تړاو به ورته کیده. تر دې مخکې مونږ چاسره داریکو لار نه درلوده، څو کاله وړاندې مونږ په دې گواښل کېدو، چې که دا سرحد یا هغه سرحد وتړل شي دخوراک ډوډۍ به ونه لرئ خو نن افغانستان ونښلول شو"

ولسمشر دا هم وویل: " افغان حکومت غواړي چې افغانستان ډیرې او سیمې هیوادونو سره په تجارتي کچه ونښلول شي اوله هغوی څخه دهمکاری اود وصل کېدو هیله لري. مونږ بیلولی نه غواړو، مونږ انزوا نه غواړو، مونږ اړیکې او همکاری غواړو" له دې څخه موخه داده چې دلجوړدو دلاري جوړیدل به یواځې له جنوبي اسيا هیوادونو سره دافغانستان دتجارتی لارې د تړل کېدو په معنی نه، بلکې برعکس دا به یو داسې اقدام وي چې دا لاربه لومړي قدم کې سویلي اسيا له مرکزی آسیا سره او په دویم قدم کې به یې له قفقاز او اروپا سره وصل کړي. دې ټکي سره د چین هیواد هم ډیره علاقه لري او لویې پانګونې ته چمتو دی. د منځنۍ او جنوبی آسیا د اقتصادي تحلیلگرانو(شنونکو) ترڅنګ، د افغانستان د سوداگری او صنایعو اتاق هم د افغانستان د حکومت د دې نوبت ملاتړ کړی او د دې لارې جوړیدل د افغانستان د خصوصي سوداگرو لپاره یو ډیر ستر گام بولی.

لکه چې مخکې مو وویل دا په سیمه کې دمنطقوی اقتصاد دایجاد لپاره یوه زیربنا ده او له افغانستان سره په شریکه دسیمې د ډیرو هیوادو گټې پکې دی، نو ځکه ترکمنستان، انر بایجان، گرجستان او ترکیې په دې برخه کې په سلگونه میلیونونه ډالره پانګونه کړې ده او له افغانستان سره یې دتجارتی اړیکو ډېراختیا ترڅنګ، په نورو بیلابیلو برخو کې هم دهمکاریو ژمنه کړې ده. د اوس لپاره په تجربوی توگه پ نهوموترو کې ۱۸۰ تنه افغانی تجارتي مالونه چې په هغو کې پنبه، ممیز کنجد (زغر) اودهندوانو تخم شامل و، دسویلي اسيا اواروپایي هیوادونو په طرف حرکت وکړ، چې ترکیې ته په رسیدو سره د ترکیې هیواد دتجارت وزارت معین ورته بڼه راغلاست ووايه او په دې مناسبت یې یوه وینا وکړه چې په هغی کې یې د افغان – ترک تاریخي دوستی او راتلونکو پراخه اړیکوته هم اشاره وکړه.



یادونه:

که چیری گران لوستونکی و غواړی چې ددی لیکوال نوری لیکنی هم ولولی، نو کولای سی چې، پر انځور باندی د «کلیک» په اجرا کولو سره د لیکونکی مقالې د «آرشیف» فهرست ته، لار بنودنه تر لاسه کړی!